



राजभवन सूचना परिसर, उत्तराखण्ड
प्रेस विज्ञप्ति

श्रीलंका के दक्षिणी प्रांत की गवर्नर राजभवन नैनीताल पहुँची।

राजभवन नैनीताल दिनांक 30 मई, 2011

श्रीलंका के दक्षिणी प्रान्त (Southern Province) की गवर्नर श्रीमती कुमारी बालासूर्या आज अपने पति डा० जगत बालासूर्या जो कि श्रीलंका सरकार के नेशनल हेरिटेज मंत्री हैं, व अन्य परिजनों के साथ आज राजभवन नैनीताल पहुँची। उत्तराखण्ड की राज्यपाल श्रीमती मार्ग्रेट आल्वा ने उनका स्वागत किया।

श्रीमती कुमारी बालासूर्या आज प्रातः दिल्ली से रेलमार्ग द्वारा काठगोदाम पहुँची, उन्होंने अपने परिजनों के साथ कालाढंगी स्थित जिम कॉर्बेट म्यूज़ियम भी देखा। नैनीताल के सुरम्य वातावरण व नैसर्गिक सौन्दर्य से अभिभूत श्रीमती बालासूर्या ने जिम कॉर्बेट पार्क भ्रमण के अपने पूर्व निर्धारित कार्यक्रम को स्थगित करते हुए नैनी झील में नौकायन का आनंद लिया। उनका 31 मई को नैनीताल के आस-पास के पर्यटक स्थलों का भ्रमण प्रस्तावित है।